



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISE SE VERIUT  
Министерство за труд и социјална политика  
Ministria e Punës dhe Politikës Sociale

Бр.-Нр. 02-1905/9

15-04-2024 год.-vite.  
СКОПЈЕ - SKOP

Друштво за промет и услуги

**ТРИМАКС ДОО**

Бр. 03/018

17.04 2024 год.  
СКОПЈЕ

## ДОГОВОР

за набавка, испорака и монтажа на опрема за сензор соба во Дневен центар за деца со телесна и ментална попреченост во рамки на ООУ Петар Мусев во Општина Богданци и ООУ Кирил и Методиј во с. Стојаково

ДЕЛ 2 – опрема за сензор соба во Дневен центар за деца со телесна и ментална попреченост во рамки на ООУ Кирил и Методиј во с. Стојаково

### I. ДОГОВОРНИ СТРАНИ

1. Министерство за труд и социјална политика, со седиште на ул. „Даме Груев“, бр.14 Скопје, претставувано од Министер Гоко Велковски, во понатамошниот текст: Договорен орган, и
2. Друштво за промет и услуги ТРИМАКС ДОО Скопје, со ЕМБС 5381991, со седиште на Бул. Кузман Јосифовски Питу 15/6, 1000 Скопје, претставувано од управител Горан Димитров, во понатамошниот текст: Носител на набавката

### II. ДЕФИНИЦИИ

#### Член 1

За целите на овој договор, одделни поими и изрази употребени во овој договор го имаат следново значење:

- 1) „Договорен орган„ - е субјект дефиниран во член 4 став 1 точки а), б), в), г) и д) од Законот за јавни набавки;
- 2) „Носител на набавката„ - е понудувач или група на понудувачи кои склучиле договор за јавна набавка;
- 3) „Договор за јавна набавка на стоки„ - претставува набавка на една или повеќе стоки, преку купување веднаш, купување со одложено плаќање или изнајмување со или без опција за купување на стоката;
- 4) „Договорна цена„ - е цената која ја побарува носителот на набавката како што е утврдено во овој договор, вклучувајќи го и евентуалниот попуст што го дал;
- 5) „Испорака„ - значи предавање на стоките од страна на носителот на набавката на договорниот орган во времето и на местото предвидено со овој договор, на начин на кој договорниот орган се стекнува со право на сопственост на стоките;
- 6) „Сродни услуги„ - претставуваат пропратни услуги на набавката на стоки, како што е осигурување, инсталација, почетно одржување и други слични обврски на носителот на набавката според условите наведени во овој договор;

7) „Сервисирање„ - претставува отстранување на сите грешки (дефекти и слично) и технички недостатоци, како и вградување на потребните резервни делови на испорачаните стоки;

8) „Подизведувач„ - е домашно или странско правно или физичко лице, кое треба да достави кој било дел од стоките или да изврши кој било дел од сродните услуги преку под договор склучен со носителот на набавката.

### III. ПРЕДМЕТ НА ДОГОВОРОТ

#### Член 2

Со овој договор се уредуваат меѓусебните права и обврски помеѓу Договорниот орган и Носителот на набавката, согласно спроведената постапка за јавна набавка на стоки како поедноставена отворена постапка во согласност со позитивните законски прописи поврзани со предметот на набавката (Законот за јавни набавки, Законот за облигациони односи) и важечките подзаконски акти, како и материјалните прописи кои се во сила во моментот на склучување на овој Договор.

Договорните страни го склучуваат овој договор врз основа на Одлука за јавна набавка со арх. број 02-1905/1 од 13.02.2024 година, Одлука за избор за најповолен понудувач со арх. број 02-1905/7 од 22.03.2024 година, како и врз основа на доставена понуда од Носителот на набавката со која во целост се прифатени условите, барањата и напомените предвидени во тендерската документација.

Предмет на овој договор е ДЕЛ 2 – набавка, испорака и монтажа на опрема за сензор соба во Дневен центар за деца со телесна и ментална попреченост во рамки на ООУ Кирил и Методиј во с. Стојаково.

### IV. ЈАЗИК НА ДОГОВОРОТ

#### Член 3

Јазик на договорот и на другите документи кои претставуваат составен дел на договорот, е македонскиот јазик.

Јазик на целата комуникација во писмена форма помеѓу договорните страни е на македонски јазик.

### V. ВРЕДНОСТ НА ДОГОВОРОТ

#### Член 4

Вредноста на овој договор изнесува 444.529,36 денари без пресметан данок на додадена вредност.

Данокот на додадена вредност изнесува 80.015,28 денари.

Вкупната цена на набавка со пресметан данок на додадена вредност изнесува 524.544,64 денари.

Спецификација на опрема за сензорна соба во ООУ „Кирил и Методиј“ с.Стојаково				
РБ	Опис	Кол ичи на	Ед. цена без ДДВ	Вк. цена без ДДВ
1	Набавка на Килимче- подлога за терапија, min 180 x 55 x 7mm, материјал гума	2	480.13	960.26
2	Набавка на проектор, кој е мултифункционален ротирачки производ и кај децата развива подобра визуелна перцепснија. Проектира во повеќе бои. Може да се напојува преку USB-кабел или четири батерии со големина ААА. мин димензии: 10 цм	1	2197.22	2197.22
3	Набавка на Сноп од оптички влакна (мин. 100), со должина од min 1m. Извор на светлина со оптички влакна - Изворот на светлина вклучува светлина, далечински управувач и адаптер. Цената вклучува монтажа. Гаранција од мин. 12 месеци Материјал: оптички влакна, пластика	1	30923.78	30923.78
4	Набавка на сензорна туба со акрилна основа, акрилна цевка исполнета со течност и воздушна пумпа, со лед светло, со можност да менува бои, со мин димензии 15x150см, со гаранција од мин 12 месеци	1	32551.35	32551.35
5	Диско топка со мин. дијаметар=17см, сет - огледална сфера и сет од ЛЕД светилки (минимум во 4 бои) со вкупна моќност од минимум 45 W до максимум 55 W, со еден рефлектор со подвижна глава во која е вграден мини електро мотор. Се користи за визуелна стимулација, контрола на очи, да се промовираат реакции на светлина, следење со очи. Со гаранција од мин.12 месеци	1	10579.19	10579.19
6	Набавка и поставување на Тактилна патека, парчиња со димензии мин. 30x30цм, сет од мин. 6 парчиња (материјал: пластика, тактилен материјал)	2	5696.48	11392.97
7	Сет од мин. 10сензорни топки (пена топки, топка пајак, груба топка, коцка) соодветно спакувани со димензии од намнамку 5 цм до најмногу 30цм	1	3499.28	3499.28

8	Набавка на универзални тегови наменети за вежбање на горни и долни екстремитети. Тие го олеснуваат развојот на моторната координација и моторниот тренинг.	2	1627.57	3255.14
	Прилагодливото затворање со самолеплива лента			
	овозможува да се прилагодат теговите за да не се движат за време на вежбањето. Изработени од памучна ткаенина. Сет од 2 парчиња со мин димензии: 25 x 8,5 см.			
9	Подлога за скут- Подлога со цел да создаде смирувачко чувство и топлина. Помага при немир и вознемиреност. Минимум димензии: 60 цм x 50 цм	2	3499.27	6998.54
10	Набавка на тешко кебе, кое дава смирувачко чувство и топлина, му помага на корисникот да седи мирен и фокусиран. Материјал: памучна ткаенина.	1	10416.43	10416.43
	Мин димензии: 90x120 см. Мин тежина 3кг.			
11	Сет од 2 светлечки маракас тропалки кои светат во темни простории, со секој потег со раката светкаат во различна боја.	2	488.27	976.53
12	Набавка на Пилатес Топки со мин. обем на топка 55цм. Материјал еко ПВЦ	3	1057.91	3173.74
13	Манипулативна плоча за тактилно откривање и осознавање на различни материјали. Плочата може да се монтира на ѕид. Изработена од дрво, метал, друг вид на тактилен матријал. Димензии мин. 40x40 см.	1	6510.27	6510.27
14	Набавка/изработка, транспорт и монтажа на сув базен за топки, со должина/пречник мин. 2м (кружен или правоаголен) материјал: конструкција од тврдопресуван сунѓер, со облога од еко кожа или ПВЦ платно, лесен за одржување	1	56964.85	56964.85
15	Набавка на Топки за базен со мин. 6,5цм дијаметар, сет со мин 500 топки во пакет, материјал: пластика	3	4068.93	12206.79
16	Набавка на Сет за баланс, составена од даски за одење (мин 20 даски) Материјал: дрво, цврста пластика или еквивалентно	1	5696.48	5696.48
17	Набавка на реквизит коцка или квадар која има намена за развој на правец, координација, движење на рацете, со мин димензии 30x30x30цм, материјал: дрво, пластика	1	2441.35	2441.35
18	Набавка на Сет за нижење и врзување (перли и врвка), различни бои, мин 25 перли во сет. Перлите во обем од мин. 1.5см, Материјал: текстил, дрво, пластика	3	667.31	2001.92
19	Набавка на Сеген тест, Коцка мин 15x15 цм. со мин. 6 различни форми за вметнување Материјал: дрво	1	651.03	651.03




20	Набавка и поставување на интерактивен панел, кој нуди испитување на бои, форми, звуци, дава звучни поврати информации. Можност да се закачи на сид. Со мин гаранција од 12 месеци и упатство за употреба. Мин димензии 30x40см.	1	53302.83	53302.83
21	Набавка и поставување на Дрвена скаличка со јаже (морнарски скали) мин 200x60цм. Материјал: дрво, јаже.	1	20588.73	20588.73
22	Набавка на Сет дифузер за мириси и сет со мириси, мин обем 20цм. Материјал: пластика	1	2848.24	2848.24
23	Набавка на Музички сет составен од 6 орфови елементи: тик-ток дрвен, свончиња со рачка два различни модела, чинели пар, триангл, рачна тропалка. Дрвото да е со фина обработка на сите елементи без остри ивици, обоено со природни и еколошки бои.	1	5696.48	5696.48
24	Набавка и поставување на интерактивен уред со екран на допир мин 32" RAM меморија мин.2GB Оперативен систем Андроид мин.16GB внатрешна меморија и Флеш мемориска картичка (од 2 GB до 36 GB) со вифи конекција, вграден звучник и USB порта Мин димензии: 100x80x40 см, гаранција од мин 12 месеци и упатство за употреба	1	81378.37	81378.37
25	Набавка на сет од мин 4 реквизити (плоча, диск и сл) на кои се гази со течност во боја која се врти во внатрешноста при стапнување, создавајќи одлична тактилна и визуелна експресија. Димензии од мин: 30x30см. Материјал: течност во боја, адекватен просирем материјал безбеден за газење	2	21158.38	42316.76
26	Набавка на Трамболина, мин 1x1м. За вежби за организација и следење правила. Материјал: метал, гума, текстил, вклучена монтажа.	1	6103.38	6103.38
27	Набавка на голем сензорен сет од мин 35 парчиња, Збир на различни елементи на интересни форми и текстури. Одличен во корекција на стапалата, масажа или терапија со сензорна интеграција. Тие помагаат да се подобрат моторните вештини и координацијата на рацете и очите. со мин димензии од 5цм до макс димензии до 60цм. Материјал: гума, пластика, силикон	1	13508.80	13508.80





28	Набавка на сет од 6 таблички отпечатени од двете страни со 12 различни вежби за пишување, кои помагаат за правилно формирање букви. Наменети се за развој на фина моторика, координација око-рака, концентрација. Мин димензии: 30x20 см	1	2278.59	2278.59
29	Набавка на графомоторичка табла, Графомоторичката табла за на сид вклучува елементи кои ќе ги подготват децата за вертикална работа со линеација, држење правец, премин на средишна линија Мин димензии: 180x60 см	1	13110.05	13110.05
<b>ВКУПНО ( без ДДВ)</b>				444529.36
<b>ДДВ 18%</b>				80015.28
<b>ВКУПНО СО ДДВ</b>				524544.64

## VI. РОК ЗА РЕАЛИЗАЦИЈА НА ПРЕДМЕТОТ НА ДОГОВОРОТ

### Член 5

Рокот за реализација на предметот на договорот е 40 работни дена сметано од денот на прием на нарачката доставена од страна на одговорното лице за следење на реализација на договорот кај Договорниот орган.

## VII. ВРЕМЕТРАЕЊЕ НА ДОГОВОРОТ

### Член 6

Договорот за јавната набавка е со важност од 14 месеци (периодот го опфаќа и задолжителниот гарантен период за опремата од најмалку 12 месеци), сметано од денот на склучување на договорот.

## VIII. ГАРАНЦИЈА ЗА ИЗВРШУВАЊЕ НА ДОГОВОРОТ И ГАРАНЦИЈА НА ОПРЕМА

### Член 7

Навременото и квалитетно извршување на договорот, носителот на набавката го гарантира со доставување безусловна банкарска гаранција од банка прифатлива за договорниот орган.

Висината на банкарската гаранција изнесува 10% од вкупната вредност на договорот и истата Носителот на набавката треба да ја достави во рок од 5 дена од денот на потпишување на договорот.

Банкарската гаранција се доставува во писмена оригинална форма. Копии не се прифаќаат.

Банкарската гаранција за квалитетно извршување на договорот ќе биде со важност од дополнителни 60 дена од рокот предвиден за целосно реализирање на договорот.

Банкарската гаранција за квалитетно извршување на договорот ќе биде во валутата на која гласи договорот. Банкарската гаранција за квалитетно извршување на договорот ќе биде во денари.

За неисполнување на договорните обврски од страна на Носителот на набавка, Договорниот орган има право да ја активира и наплати Гаранцијата за квалитетно извршување на договорот во рокот на стасаноста, за што писмено ќе го извести носителот на набавката.

Оваа гаранција се враќа на носителот на набавката, во рок од 14 дена од денот на целосно реализирање на договорот.

Во случај кога е продолжен рокот за реализација на договорот или е зголемена неговата вредност, носителот на набавката соодветно треба да ја продолжи важноста и вредноста на гаранцијата за квалитетно и навремено извршување на договорот.

#### Член 8

Испорачаната опрема треба да биде покриена со гарантен период од најмалку 12 месеци за опремата од производителот/носителот на набавката, за што носителот на набавката доставува и гарантен лист.

Носителот на набавката е должен во рок од 2(два) дена да се јави на повик од овластено лице во дневниот центар, кој може да биде испратен по email или по пошта и да ги отстрани сите недостатоци во исправното функционирање на опремата.

Доколку е можно недостатоците се отстрануваат на лице место каде опремата е вградена или поставена, а доколку тоа не е можно по проценка на Носителот на набавка недостатоците се отстрануваат во соодветен сервис.

Патните трошоци за пренос на опремата кога има потреба од сервис и патните трошоци за лицата се на товар на Носителот на набавката.

Доколку опремата не се врати во исправна состојба во рок од 15 дена од денот кога истата е преземена од дневниот центар, Носителот на набавка е должен да испрати замена за нефункционалната опрема најдоцна 3 дена од истекот на рокот за нејзина исправка односно најдоцна во рок од 18 дена од преземањето.

Во случај да се испорача нова опрема поради нефункционалност на старата гарантниот рок започнува да тече од денот на испораката и ќе трае 12 месеци.

### IX. ДИНАМИКА И НАЧИН НА ИСПОРАКА НА СТОКАТА/ТЕ

#### Член 9

Носителот на набавката е должен испораката и монтажата на опремата да ја изврши во рок од 40 работни дена од денот на прием на нарачката доставена од страна на договорниот орган.

Испораката и монтажата на опремата се смета за извршена по потпишувањето на испратницата од овластеното лице од договорниот орган и овластеното лице на носителот на набавката.

## X. ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ

### Член 10

Договорните страни се согласни дека во случај кога Носителот на набавката нема да ја изврши обврската во роковите определени во овој договор, истиот е согласен на договорна казна.

Договорната казна се определува во висина од 0,5% од цената утврдена во член 4 од овој договор за секој ден доцнење, а не повеќе од 15% од вредноста на договорот.

Доколку Носителот на набавка ненавремено ги извршува услугите кои се предмет на набавка, Договорниот орган има право да ја наплати и Гаранцијата за навремено и квалитетно извршување на договорот.

## XI. ИЗГОТВУВАЊЕ И ДОСТАВУВАЊЕ НА ФАКТУРАТА

### Член 11

При изготвувањето на фактурата, носителот на набавката е должен да ги наведе следните елементи:

- назив на договорниот орган, место, седиште, даночен број;
- број и датум на договорот;
- количини со опис на стоката, дефинирани по елементи во договорот;
- вкупна цена на фактурата;
- други зголемувања или намалувања, согласно со договорните услови (камати, пенали, разлики на цени и сл.);
- пресметка за ДДВ;
- вкупна цена за исплата по фактурата (во случаи на правдање на аванс итн.);
- валута на плаќање.

## XII. НАЧИН, УСЛОВИ И РОКОВИ НА ПЛАЌАЊЕ

### Член 12

Договорниот орган се обврзува плаќањето на носителот на набавката да го изврши по приемот и монтажата на опремата.

Договорниот орган се обврзува плаќањето на носителот на набавката да го изврши во рок до 60 дена од денот на приемот на фактурата во архивата на договорниот орган.





Прилог на фактурата е уредно заверена испратница и гарантен лист за испорачаната опрема од носителот на набавката.

### XIII. КВАНТИТАТИВНА И КВАЛИТАТИВНА КОНТРОЛА

#### Член 13

Квалитативен и квантитативен прием на опремата од член 2 од овој договор врши договорниот орган, со документ (испратница) потпишана од двете договорни страни и записник за примопредавање. Овој Записник за примопредавање на опремата е валиден само ако опремата е целосно испорачана.

Во текот на примопредавањето се утврдува квалитетот и квантитетот на испорачаната стока.

### XIV. ОБВРСКИ НА НОСИТЕЛОТ НА НАБАВКАТА

#### Член 14

Носителот на набавката е должен да ја испорача и монтира опремата во рокот и на местото предвидени со овој договор.

Носителот на набавката ја извршил обврската од став 1 на овој член, по правило, кога стоката/те ќе ја испорача и монтира до местото предвидено со овој договор.

Место на доставување на опремата е Дневен центар за деца со телесна и ментална попреченост во рамки на ООУ Кирил и Методиј во с. Стојаково.

#### Член 15

Носителот на набавката е должен испораката и монтажата да ја изврши во рок од 40 работни дена од денот на приемот на нарачката доставена од страна на договорниот орган.

### XV. ОБВРСКИ НА ДОГОВОРНИОТ ОРГАН

#### Член 16

Договорниот орган е должен да ја плати договорената цена на носителот на набавката, по извршената испорака и монтажа, а во рок до 60 дена од денот на доставувањето на фактурата од страна на носителот на набавката, пополнета на начин пропишан со тендерската документација.

Лице задолжено за реализација на договорот кај Договорниот орган е Езерка Папастеревска или друго лице овластено од Министер.

Лицето за реализација на договорот е должно да достави копија од гарантен лист за испорачаната опрема до одговорно лице во Дневниот центар за деца со телесна и ментална попреченост во рамки на ООУ Кирил и Методиј во с. Стојаково.

## XVI. ПРИМЕНЛИВ ЗАКОН

### Член 17

За сите евентуални спорови кои би произлегле од овој Договор, ќе се применуваат важечките прописи на Република Северна Македонија.

## XVII. ВИША СИЛА

### Член 18

Ниту една од договорните страни нема да биде одговорна за неисполнување на овој договор до кое би дошло поради виша сила. Ако една од договорните страни е спречена поради виша сила должна е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на вишата сила договорот може да се реализира по потреба со заеднички прифатено дополнување или да се раскине договорно.

## XVIII. ОСИГУРУВАЊЕ

### Член 19

До предавањето на стоката во Дневен центар за деца со телесна и ментална попреченост во рамки на ООУ Кирил и Методиј во с. Стојаково, ризикот за случајна пропаст или оштетување на стоката го поднесува носителот на набавката, а со предавањето на предметот ризикот преминува врз договорниот орган.

Ризикот не преминува врз договорниот орган ако тој поради некој недостаток на предадената стока го раскинал договорот или барал замена на стоката.

### Член 20

Ако предавањето на стоката не е извршено поради задоцнување на договорниот орган, ризикот преминува врз договорниот орган во моментот кога паднал во задоцнување.

### Член 21

Кога поради задоцнување на договорниот орган ризикот преминал врз договорниот орган пред предавањето на стоката, носителот на набавката е должен да ја чува стоката со внимание на добар стопанственик, односно добар домаќин и за таа цел да ги преземе потребните мерки.

Истото важи и за договорниот орган кога стоката му е врачена, а тој сака да му ја врати на носителот на набавката, било поради тоа што го раскинал договорот, било поради тоа што барал друга стока наместо испорачаната.



И во едниот и во другиот случај договарачот кој е должен да ги преземе мерките за зачувување на стоката има право на надомест на трошоците потребни заради зачувување на стоката.

## ХИХ. ОДГОВОРНОСТ ЗА НЕДОСТАТОЦИТЕ

### Член 22

Носителот на набавката одговара за материјалните недостатоци на стоката што тој ги имал во моментот на преминувањето на ризикот врз договорниот орган, без оглед дали тоа му било познато.

Носителот на набавката одговара и за оние материјални недостатоци што ќе се појават по преминувањето на ризикот врз договорниот орган ако се последица од причина што постоела пред тоа.

Незначителниот материјален недостаток не се зема предвид.

### Член 23

Недостаток постои:

- 1) ако стоката ги нема потребните својства за нејзина редовна употреба или за промет;
- 2) ако стоката ги нема потребните својства за особената употреба за која ја набавува договорниот орган, а која му била позната на носителот на набавката или морала да му биде позната;
- 3) ако стоката ги нема својствата и одликите што се изречно или премолчно договорени, односно пропишани, и
- 4) кога носителот на набавката предал стока која не е соодветна на понудениот модел.

### Член 24

Носителот на набавката не одговара за недостатоците од член 22 на овој договор, ако во моментот на склучувањето на договорот му биле познати на договорниот орган или не можеле да му останат непознати.

Се смета дека на договорниот орган не можеле да му останат непознати оние недостатоци што грижливо лице со просечно знаење и искуство на лице со исто занимање и струка како договорниот орган би можело лесно да ги забележи при вообичаениот преглед на предметот.

### Член 25

Договорниот орган е должен примената стока на вообичаен начин да ја прегледа или да ја даде на преглед, штом тоа според редовниот тек на работите е можно и за видливите недостатоци да го извести носителот на набавката во рок од осум дена.



Кога прегледот е извршен во присуство на двете страни, договорниот орган е должен своите забелешки поради видливите недостатоци да му ги соопшти на носителот на набавката веднаш, инаку го губи правото што му припаѓа врз таа основа.

#### Член 26

Договорниот орган кој навремено и уредно го известил носителот на набавката за недостатокот може:

1) да бара од носителот на набавката да го отстрани недостатокот или да му предаде друга стока/и без недостаток (исполнување на договорот);

2) да бара намалување на цената и

3) да изјави дека го раскинува договорот.

Во секој од овие случаи договорниот орган има право и на надомест на штетата.

Покрај тоа и независно од тоа, носителот на набавката му одговара на договорниот орган и за штетата што овој поради недостаток на стоката ја претрпел на другите свои добра и тоа според општите правила за одговорноста за штета.

### XX. РЕШАВАЊЕ НА СПОРОВИ

#### Член 27

Сите евентуални спорови и недоразбирања кои би произлегле од овој договор, договорните страни ќе ги решаваат во духот на добрите деловни обичаи со меѓусебно договарање. Доколку тоа не даде резултат спорот ќе го решава надлежниот суд во Скопје.

### XXI. УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ

#### Член 28

Кога Носителот на набавката нема да ја исполни својата обврска, во тој случај Договорниот орган, може да бара исполнување на обврската или да го раскине Договорот, а во секој случај има право на надомест на штета и активирање на банкарска гаранција дури и да не даде дополнителен рок за реализирање на договорот.

#### Член 29

Кога носителот на набавката не ќе ја исполни својата обврска во определениот рок, договорниот орган има право да му остави дополнителен рок за исполнување на обврската.

Дополнителниот рок може да се остави само во случај кога Договорниот орган не трпи штета и во тој случај нема да се бара надомест на штета и да се активира банкарска гаранција.

#### Член 30



Ако носителот на набавката не ја исполнил својата обврска во определениот рок, не ја исполни обврската ни во дополнителниот рок, Договорниот орган може да го раскине договорот, да ја активира банкарската гаранција и да бара надомест на штета.

Во случај на раскинување на договорот поради неисполнување на обврските во определениот рок и во дополнителниот рок, Договорниот орган има право на надомест на штета и право да ја активира банкарската гаранција.

## XXII. ЗАВРШНИ И ОПШТИ ОДРЕДБИ

### Член 31

Договорот за јавна набавка во текот на неговата важност може да се дополни и/или измени само врз основа на член 119 од Законот за јавни набавки.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

### Член 32

Ниту една договорна страна нема право своите обврски да ги пренесе на трета страна, без взаемна писмена согласност.


### Член 33

Овој договор е составен во 4 (четири) примероци, од кои секоја страна задржува по 2 (два) примерока и стапува во сила со денот на неговото склучување.

Договорен орган,  
Министер,  
Велковски



Носител на набавката,  
Управител  
Горан Димитров



Изработил: Теодора Васиќ Петровска, Советник  
Контролирал: Благоица Мирчевска, Раководител на одделение  
Согласен: Славица Костовска, Раководител на сектор  
Одобрил: Љубица Панова, Раководител на сектор